

प्रतिनियुक्तीवर पाठविण्याबाबत.

श्री. चंद्रकांत पंजाबराव नवदेती, सहायक
प्राध्यापक, माहिती तंत्रज्ञान, श्री गुरुगोविंद
सिंघजी अभियांत्रिकी व तंत्रशास्त्र
महाविद्यालय, नांदेड.

महाराष्ट्र शासन

उच्च व तंत्र शिक्षण विभाग

शासन निर्णय क्र.- प्रतिनि-२०१६/प्र.क्र. (१०३/१६)/तांशि-१

मंत्रालय, मुंबई-४०० ०३२.

दिनांक :- ०७ जुलै, २०१६.

वाचा :-

- १) शासन निर्णय, उच्च व तंत्रशिक्षण विभाग क्रमांक प्रतिनि-२०१५/१९५५७/ (१९५/९५)/
तांशि-४, दिनांक २२/११/१९९६.
- २) शासन निर्णय, उच्च व तंत्रशिक्षण विभाग क्रमांक प्रतिनि-२०१५/१९५५७/ ९५/९५)/तांशि-४,
दिनांक २८/१०/१९९८.
- ३) तंत्रशिक्षण संचालनालयाची क्र. ४/आस्था / पी.एच.डी./२०१६/१८९, दि. २३/०५/२०१६
रोजीचे पत्र.

शासन निर्णय :-

श्री. चंद्रकांत पंजाबराव नवदेती, सहायक प्राध्यापक, माहिती तंत्रज्ञान, श्री गुरुगोविंद सिंघजी अभियांत्रिकी व तंत्रशास्त्र महाविद्यालय, नांदेड यांची भारतीय विज्ञान अभियांत्रिकी व तंत्रशास्त्र महाविद्यालय, शिबपूर, हावडा, पश्चिम बंगाल या संस्थेमध्ये गुणवत्ता सुधार योजनेंतर्गत जुलै, २०१६ पासून सुरु होणाऱ्या पीएच.डी. अभ्यासक्रमाच्या सत्राकरीता ०३ वर्षे कालावधीसाठी निवड झालेली आहे. २. शासन निर्णय क्रमांक प्रतिनि-२०१५/१९५५७/(१९५/९५)/तांशि-४, दिनांक २२/११/१९९६ व दि. २८/१०/१९९८ या शासन निर्णयानुसार विहीत करण्यांत आलेल्या खालील नमूद अटी व शर्तीच्या अधिन राहून श्री. नवदेती यांना प्रतिनियुक्तीवर पाठविण्यास जुलै, २०१६ पासून ०३ वर्षे कालावधीसाठी शासनाची मंजूरी देण्यात येत आहे.

- १) प्रतिनियुक्ती पूर्ण निर्धारित कालावधीकरिता असेल.
- २) प्रतिनियुक्तीच्या कालावधीत संबंधित अध्यापकाच्या जागेवर दुस-या व्यक्तीची नियुक्ती करण्यास मान्यता असेल.
- ३) श्री. नवदेती यांना खालील अट क्र.८ चे अधिन राहून त्यांच्या प्रतिनियुक्तीच्या कालखंडात नियमानुसार अनुज्ञेय असलेले वेतन व भत्ते देय राहतील.
- ४) त्यांच्या वेतनाव्यतिरिक्त ज्या संस्थेत प्रतिनियुक्तीवर पाठविण्यात आले त्या संस्थेने त्यांना विद्यावेतन शिष्यवृत्ती दिल्यास ती स्विकारण्यास त्यांना परवानगी देण्यांत येत आहे.
- ५) प्रतिनियुक्तीच्या ठिकाणी जाण्यासाठी किंवा प्रतिनियुक्तीच्या कालावधीत तसेच प्रतिनियुक्ती संपल्यावर मुख्यालयात परत येण्यासाठी त्यांना प्रवासभत्ता वा दैनिक भत्ता अनुज्ञेय राहणार नाही.

६) श्री. नवदेती यांना त्यांच्या उर्वरित सेवा कालावधीत कधीही अध्यापन रजा घेता येणार नाही व तसे बंधपत्र प्रशिक्षणासाठी जाण्यापूर्वी त्यांना कार्यालयाकडे द्यावे लागेल.

७) संबंधित अभ्यासक्रमासाठी करारनिर्दिष्ट काळापेक्षा जास्त कालावधी वाढवून मिळण्यास त्यांनी अर्ज केल्यास प्रतिनियुक्तीच्या वाढलेल्या कालावधीसाठी त्यांची देय व अनुज्ञेय रजा समजण्यात येईल.

८) प्रशिक्षण पूर्ण झाल्यानंतर कार्यरत संस्थेची सलग ०६ वर्षे सेवा करण्याचे बंधपत्र त्यांना प्रशिक्षणासाठी जाण्यापूर्वी द्यावे लागेल. हे बंधपत्र त्यांना शासन पत्र सामान्य प्रशासन विभाग क्र. एसआरव्ही-१०६८/डी-१०/, दि. १५/१०/१९९८ सह शासन जापन सामान्य प्रशासन विभाग क्र. एसआरव्ही-१०६९, दिनांक २१/०६/१९७९ मध्ये विहित केल्याप्रमाणे द्यावे लागेल.

९) श्री. नवदेती हे जर त्यांचे प्रशिक्षण अर्धवट सोडून येतील किंवा बंधपत्राप्रमाणे संस्थेत सेवा करणार नाहीत, तर त्यांच्याकडून शासनाने त्यांच्यावर केलेला संपूर्ण खर्च प्रचलित व्याजासह वसूल करण्यांत येईल.

१०) प्रतिनियुक्तीचा कालावधी सेवा काळ म्हणून समजण्यात यावा.

११) सदर प्रशिक्षणासाठीची प्रतिनियुक्ती त्यांच्यापेक्षा ज्येष्ठ असलेल्या कर्मचा-यांच्या अगोदर पदोन्नतीसाठी आधारभूत ठरू शकणार नाही.

३. उपरोक्त नमूद क्र. ६ व ८ बाबींवरील बंधपत्रे संबंधित अध्यापकास प्रतिनियुक्तीसाठी कार्यमुक्त करण्यापूर्वी घेण्याची संबंधितांनी दक्षता घ्यावी. तसेच श्री. नवदेती यांना सदर संस्थेतून कार्यमुक्त केल्याच्या दिनांकापासून त्यांचा प्रतिनियुक्तीचा कालावधी सुरु होईल.

४. असे प्रमाणित करण्यांत येते की, श्री. नवदेती यांना गुणवत्ता दर्जा सुधार कार्यक्रमानुसार पीएच.डी. अभ्यासक्रमासाठी पाठविण्यांत आले नसते तर, वरील अभ्यासक्रमाच्या काळात त्याच पदावर स्थानापन्न राहिले असते.

५. सदर आदेश शासन निर्णय, उच्च व तंत्र शिक्षण विभाग क्र. प्रतिनि-२०१५/१९५५७/ (१९५/९५)/तांशि-४, दिनांक २०/११/१९९६ व दि. २८/१०/१९९८ मधील अटी व शर्ती तसेच तरतूदीनुसार शासनाच्या मान्यतेने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०७१७२८१२१२०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(सु.ज.शेटी)

कार्यासन अधिकारी, महाराष्ट्र शासन

प्रति:-

श्री चंद्रकांत पंजाबराव नवदेती, सहायक प्राध्यापक, माहिती तंत्रज्ञान,
श्री गुरुगोविंद सिंघजी अभियांत्रिकी व तंत्रशास्त्र महाविद्यालय, नांदेड

प्रत:-

- १) मा. प्रधान सचिव, उच्च व तंत्र शिक्षण विभाग यांचे स्वीय सहाय्यक यांना माहितीस्तव.
- २) संचालक, तंत्रशिक्षण संचालनालय, महाराष्ट्र राज्य, मुंबई.
- ३) सहसंचालक, विभागीय कार्यालय, औरंगाबाद. (तंत्रशिक्षण संचालनालयामार्फत)
- ४) प्राचार्य, श्री गुरुगोविंद सिंघजी अभियांत्रिकी व यंत्रशास्त्र महाविद्यालय, नांदेड (तंत्रशिक्षण संचालनालयामार्फत)
- ५) संचालक, भारतीय विज्ञान अभियांत्रिकी व तंत्रशास्त्र महाविद्यालय, शिबपूर, हावडा, पश्चिम बंगाल
- ६) महालेखापाल (लेखा व अनुज्ञेयता)/(लेखा परिक्षा), महाराष्ट्र-१ मुंबई
- ७) जिल्हा कोषागार अधिकारी, नांदेड.
- ८) निवड नस्ती-तांशि-१.